

NHAR SAN DUMINKU TAL-BIRGU

31 TA' AWISSU 1952

Ta' VAL. V. BARBARA, O.P.

Doqqu, ja qniepen, xerrdu l-ghanja kbira
 God-djar, fit-toroq ta' dil-Belt Rebbieha;
 Infethu, bnadar, fuq il-bjut maż-żiffa,
 Habbru mill-gholi das-siġhat ferrieħa.

Jurch xofftejna jekk aħniex ferħana,
 Jixhduh għajnejna jekk aħniex henjin,
 Thabbat f'sidirna qalbna u trid li toħroġ
 Biex tfisser lil kulhadd aħniex kburin.

F'torċi ta' nhar ta' mħabba dlonk jitkebbies
 Il-ghadam niexef ta' min habb u stenna
 Għalxejn, jaħasra! u ntefa bi tnehida
 Bix-xewqa f'qalbu ta' dal-jum tal-ġenna.

Spirtu bla sabar. għal tlettax-il sena
 Miġfun fil-herba tal-Lunzjata tagħna,
 Johroġ ferħan u jħares kburi lejna,
 L-rlied li i-biki u d-dmugh kabbar setghana.

B'lehen ta' glorja liż-żgħar tagħna jtenni
 Il-ghanja ta' l-imghoddi qatt minsija,
 U jfiewweg x'ara f'demmhom shun li jbaqbaq,
 Li wirtu minn qlub kbar il-lum mitfija.

U l-ghanja mgedda toħroġ għal darb'oħra
 B'ilhna qawwija bħal mewġiet ġgantini,
 Thegġeg il-qlub tal-kotra l-Alleluja
 Tal-"Kalaroga" b'ghaxxa u ferħ saffjin.

Missier Qaddis, Ġenna ta' l-art, oh! fi-aħħar
 Fejjaqt l-uġiħ li l-aħħar gwerra tatna,
 Irġajt fegġejt bħall-kewkba ta' fuq ġbinek,
 Irġajt għadde minn fostna, minn triqatna.

Missier il-Martri, id-demmi li xerrdu qlubna
 Fil-hin tal-hemm, halli f'dal-jiem ta' sebħ
 Jixgħel bħal żejt quddiemek, waqt li b'qima
 F'riġlejk inqieghdu l-palm aħdar tar-rebħ.